

कनिष्ठ स्तर गट अ आणि गट ब च्या राजपात्रित अधिका-यांचे वयाच्या ५०-५५ व्या वर्षी अथवा ३०वर्षे अर्हताकारी सेवा कालावधीच्या पुढे शासन सेवेत राहण्याची पात्रता आजमाविताना पुनर्विलोकनाअंती मुदतपूर्व सेवानिवृत्त केलेल्या अधिका-यांनी सादर केलेल्या अभिवेदनाबाबत

महाराष्ट्र शासन

सामान्य प्रशासन विभाग,

शासन निर्णय, क्रमांक :संकीर्ण २००६/प्र.क्र.१९३/२००६/२८

मंत्रालय, मुंबई - ४०० ०३२.

दिनांक :१.११.२००६

- वाचा :-१)शासन परिपत्रक, सा.प्र.वि.क्रमांक विपुस-१०९२/प्र.क्र.२०९२/१५, दि. १८.१०.१९९३  
२)शासन निर्णय, सा.प्र.वि.क्रमांक विपुस -१०९९/प्र.क्र.५८/९९/१५, दि. १६.९.१९९९  
३)शासन निर्णय, क्रमांक संकीर्ण -१०९४/१५७१/प्र.क्र.७३/९४/२८, दि.१३.३.१९९५

### शासन निर्णय :-

महाराष्ट्र नागरी सेवा (निवृत्तीवेतन) नियम १९८२ च्या नियम १०(४) व नियम ६५ अनुसार सार्वजनिक हितास्तव अकार्यक्षम व संशयास्पद सचोटीच्या अधिकारी / कर्मचारी यांना वयाच्या ५०-५५ व्या वर्षी अथवा ३०वर्षे अर्हताकारी सेवा कालावधीच्या पुढे शासन सेवेत राहण्याची पात्रता आजमाविताना पुनर्विलोकनाअंती निर्णय घेऊन त्यांना शासन सेवेतून मुदतपूर्व सेवानिवृत्त करावे असे शासनाचे धारण आहे.

२ त्यानुसार कनिष्ठ स्तर गट अ आणि गट ब च्या राजपात्रित अधिका-यांच्या पुनर्विलोकनासंबंधीचे पूर्ण अधिकार मंत्रालयीन विभागांना देण्यात आले असून ज्या ज्या अधिका-यांना मुदतपूर्व सेवानिवृत्तीची नोटीस दिलेली आहे अशा अधिका-यांनी त्या नोटीस विरुद्ध अभिवेदन सादर केल्यास त्यांच्या अभिवेदनावरील कार्यवाही संबंधीचे पूर्ण अधिकार मंत्रालयीन विभागांना देण्यात आले आहेत व याकरिता मंत्रालयीन विभागांनी अभिवेदनावरील जातनी / शिफारशीसाठी अभिवेदन समिती गठीत करावयाची आहे.

३ या कार्यासनाच्या प्रशासकीय नियंत्रणाखालील सैनिक कल्याण विभाग, पुणे तसेच जिल्हा सैनिक कल्याण कार्यालय व सैनिकी सेवापूर्व शिक्षण संस्था, औरंगाबाद या कार्यालयातील गट अ कनिष्ठ स्तर व गट ब च्या अधिका-यांची वयाच्या ५०-५५ व्या वर्षानंतर सेवेत राहण्याची पात्रता आजमाविण्याकरिता शासन निर्णय, क्रमांक संकीर्ण -१०९४/१५७१/प्र.क्र.७३/९४/२८, दि.१३.३.१९९५ अन्वये पुनर्विलोकन समिती गठीत करण्यात आली आहे.


४ आता या शासन निर्णयानुसार वरील कार्यालयातील कनिष्ठ स्तर गट अ आणि गट ब च्या ज्या ज्या अधिका-यांना मुदतपूर्व सेवानिवृत्तीची नोटीस दिलेली आहे अशा अधिका-यांनी त्या नोटीस विरुद्ध अभिवेदन

सादर केल्यास त्यांच्या अभिवेदनावरील शिफारशीसाठी खालीलप्रमाणे अभिवेदन समिती गठीत करण्यात येत आहे. :-

- |   |            |
|---|------------|
| १)प्रधान सचिव (माजी सैनिक कल्याण ) सा.प्र.वि. | अध्यक्ष    |
| २)सह / उप सचिव /सा.प्र.वि./११                 | सदस्य      |
| ३)अवर सचिव / सा.प्र.वि./१२                    | सदस्य सचिव |

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६११०९१४२६४२००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(ज.व. दिवाण)

उप सचिव, महाराष्ट्र शासन

प्रति,

मा.राज्यपालांचे सचिव  
मा.मुख्यमंत्र्यांचे प्रधान सचिव,  
मा.मंत्री (मासैक) यांचे खाजगी सचिव,  
मा.राज्यमंत्री (मासैक) यांचे खाजगी सचिव,  
प्रधान सचिव (माजी सैनिक कल्याण )  
सह / उप सचिव /सा.प्र.वि./११  
अवर सचिव / सा.प्र.वि./१२  
संचालक, सैनिक कल्याण विभाग, सैनिक कल्याण विभाग, पुणे - ४११ ००१,  
संचालक,सैनिकी सेवापूर्व शिक्षण संस्था,औरंगाबाद,  
सर्व जिल्हा सैनिक कल्याण कार्यालये,  
निवड नस्ती (२ प्रती).